


KÂVYAMĀLĀ. 28.

THE
DŪTĀNGADA
OF
SUBHATA.

EDITED BY
MAHĀMAHOPĀDHYĀYA PANDIT DURGĀPRASĀDA
AND
KĀSĪNĀTH PANDURANG PARAB.

Second Revised Edition.



PRINTED AND PUBLISHED
BY

TUKĀRĀM JĀVAJĪ

PROPRIETOR OF JAVAJI DADAJI'S 'NIRNAYA-SAGARA' PRESS.

BOMBAY.

1900.

Price 2 Annas.

(*Registered according to Act XXV of 1867*)

(All rights reserved by the Publisher.)

काव्यमाला. २८.

श्रीसुभटकविप्रणीतं

दूताङ्गदम् ।

जयपुरमहाराजाश्रितेन पण्डितब्रजलालसूनुना महामहोपाध्याय-

पण्डितदुर्गाप्रसादेन, मुम्बापुरवासिना परवोपाह्व-.

पाण्डुरङ्गात्मजकाशिनाथशर्मणा च

संशोधितम् ।

द्वितीयं संस्करणम् ।

तच्च

मुम्बय्यां निर्णयसागराख्ययन्त्रालये तदधिपतिना मुद्राक्षरैरङ्कयित्वा

प्राकाश्यं नीतम् ।

१९००

(अस्य ग्रन्थस्य पुनर्मुद्रणादिविषये सर्वथा निर्णयसागरमुद्रायन्त्रालयाधिपते-
रेवाधिकारः ।)

मूल्यं २ आणकाः ।

काव्यमाला ।

महाकविश्रीसुभट्टकृतं

दृताङ्गदम् ।

पायात्स वः कुमुदकुन्दमृणालगौरः

शङ्खो हरेः करतलाम्बरपूर्णचन्द्रः ।

नादेन यस्य सुरशत्रुविलासिनीनां

काङ्क्ष्यो भवन्ति शिथिला जघनस्थलीषु ॥ १ ॥

अपि च ।

शंभोः कोदण्डभङ्गादविदितविभवः शैकसूनोर्विनाशा-

दज्ञातः सेतुबन्धादपि न परिचितः कैकसीनन्देन ।

संवादादङ्गदस्याप्यनधिगतगतिः कारणान्मर्त्यमूर्ते-

भूयाद्भूत्यै जनानां जगति रघुपतेर्वैष्णवः कोऽपि भावः ॥ २ ॥

(नान्द्यन्ते)

सूत्रधारः—(परिक्रम्य नेपथ्याभिमुखमवलोक्य ।) प्रिये विलासवति, इत-
स्तावत् ।

१. अयं सुभट्टकविराज कुमारपालदेवं वर्णयति. स च कुमारपाल १०८८ मितान्त्रिस्त-
संवत्सरादारभ्य ११७२ मितसंवत्सरपर्यन्तं गुर्जर (गुजरात) देशं पालयामास. श्वेताम्बर-
जैनोऽनेकग्रन्थकर्ता पण्डितवरः श्रीहेमाचार्योऽपि कुमारपालसमकालीन एव. (सुम्बई-
मुद्रितसुभाषितावलीपुस्तकोपोद्धातस्य १३९ पृष्ठं विलोकनीयम्) हेमाचार्यकृतं कुमार-
पालचरितं प्राकृतनिबद्धं प्रसिद्धमेव. 'सुभटेन पदन्यासः स कोऽपि समितौ कृतः । ये-
नाधुनापि धीराणां रोमाञ्चो नापचीयते ॥' इति कीर्तिकौमुद्यां (१।२४) त्रिस्तसंवत्सर-
त्रयोदशशतकपूर्वभागसमुत्पन्नः सोमेश्वरदेवोऽपि सुभट्टकविं स्तौति. अस्मिन्ग्रन्थे न सर्वे
श्लोकाः सुभट्टकृताः, किं तु भवभूतिराजशेखरादिकृता अपि श्लोका अत्र वर्तन्ते. परकी-
यश्लोकग्रहणं च कविरेव स्वयं ग्रन्थान्ते स्वीकरोति 'पायात्स वः—' इत्यादि प्रथमश्लो-
कस्योत्तरार्धं काव्यालंकारटीकाया (२।८) नमिसाधुनोद्धृतः. २. वालिनः. ३. कैकसी
रावणादीनां माता. 'नैकषी' इति पुस्तकान्तरपाठः.

(प्रविश्य)

नटी—अज्जउत्त, इअह्मि । आणवेदु अज्जो ज करणिज्जम् । (क)

सूत्रधारः—विश्वविश्वंभराभारसमुद्धरणादिवराहस्य निजभुजयुगलविदलितसकलवैरिवृन्दसुन्दरीनेत्रनीलोत्पलविगलितबहलबाष्पपूरप्लवमानप्रतापराजहंसस्य महाराजाधिराजश्रीमन्निभुवनपालदेवस्य परिषदाज्ञया प्रबन्धविशेषमहमुपक्रममाणोऽस्मि । भो भोः सामाजिकैः, शृणुत सावधानाः यदद्य वसन्तोत्सवे देवैश्चौकुमारपालदेवस्य यात्रायां पैदवाक्यप्रमाणपारंगतेन महाकविना श्रीसुभटेन विनिर्मितं दूताङ्गदं नाम छायानाटकमभिनेतव्यम् ।

नटी—अज्जउत्त, जुत्तं ववसिदम् । (ख)

(नेपथ्ये)

तैरापतौ वानरराजलक्ष्मीं निहत्य यो वालिनमानिनाय ।

तीर्णार्णवो दाशरथिः स देवः सुवेलशैलोपवनेष्वखैलत् ॥ ३ ॥

सूत्रधारः—आर्ये, प्रारब्धमेव कुशीलवैः । यदमी रामानुचरवीराणां परस्परमालापाः श्रूयन्ते । तदेहि । आवामप्यनन्तरकरणीयाय सज्जीभवावः ।

(इति निष्क्रान्तौ ।)

प्रस्तावना ।

(ततः प्रविशतः सुवेलशैलशिलातलासीनौ रामलक्ष्मणौ । सुग्रीवादिकश्च विभवतः परिवारः ।)

रामः—(लक्ष्मण प्रति ।) वत्स लक्ष्मण,

(क) आर्यपुत्र, इयमस्मि । आज्ञापयत्वार्थो यत्करणीयम् ।

(ख) आर्यपुत्र, युक्तं व्यवसितम् ।

१. 'सुगलार्णलविदलित' इति पाठः. २. 'देव' इति पद पुस्तकान्तरे नास्ति. ३. 'पदवाक्यपारंगमेन' इति पाठः. ४. सुग्रीवे. ५. 'खैलत्' इति पाठः. ६. 'नर्तकैः' इति पाठः. ७. 'इहैव रामानुचराणां परस्परमालापाः' इति पाठः. ८. 'सुग्रीवादिवरिवारश्च' इति पाठः. ९. 'रामः—(लक्ष्मणमवलोक्य ।) तीर्णोऽर्णवः' इति पाठः.

नीर्णोऽर्णवः कर्वां कृतेव कपीश्वरस्य
सेनाभटैर्भटितै राक्षमराजयानी ।

यत्पौरुषोचितमिहाद्य कृतं मया त-

दैवस्य वश्यमपरं धनुषोऽथवास्य ॥ ४ ॥

लक्ष्मणः—आर्य, कातरजनमनोबलम्बिना दैवेन किम् ।

उद्योगिन पुरुषसिहमुपैति लक्ष्मी-

दैवं हि दैवमिति कापुरुषा वदन्ति ।

दैवं निहत्य कुरु पौरुषमात्मशक्त्या

यत्ने कृते यदि न सिद्ध्यति कोऽत्र दोषः ॥ ५ ॥

अपि च ।

यावल्ललाटशिखरं भ्रुकुटिर्न याति

यावन्न कार्मुकशिखामधिरोहति ज्या ।

तावन्निशाचरपतेः पटिमानमेतु

त्रैलोक्यमूलविभुजेषु भुजेषु दर्पः ॥ ६ ॥

तदादिश्यतामङ्गदाय दौत्यम् ।

रामः—(अङ्गद सबहुमानमालोक्य ।) वत्स,

पिता ते यद्वाली बलिनि दशकण्ठे कलितवा-

न्नै तद्वक्तुं शक्ता वयमयमुदास्ते न पुलकः ।

स एव त्वं व्यावर्तयसि तनुजत्वेन पितृतां

ततः किं वक्तव्यं तिलकय निसृष्टार्थपदवीम् ॥ ७ ॥

अङ्गदः—(मौलिमण्डलमिलत्करयुगलेन प्रणम्य विज्ञापयति ।) देव,

किं प्राकारविहारतोरणवर्ती लङ्कामिहैवानये

किं वा सैन्यमहं द्रुतं रघुपतेस्तत्रैव संपादये ।

१. सुग्रीवस्येत्यर्थः. २. 'इहाङ्कुरित मयाद्य' इति पाठः. ३. अयं श्लोकः पुस्तकान्तरे नास्ति. प्रसिद्धश्च हितोपदेशादिषु. ४. 'आलोक्य समादिशति ।) महावीर अङ्गद' इति पाठः. ५. 'न शक्तास्तद्वक्तुम्' इति पाठः. ६. 'एष' इति पाठः. ७. निःसृष्टार्थं दूतविशेष इत्यर्थः. ८. अस्माच्छ्लोकादारभ्याग्रिमाङ्गदोक्तिपर्यन्तं पुस्तकान्तरे नास्ति.

आकल्पं कुलपर्वतैरविरलैर्वध्नाभि वा सागरं
देवादेशय किं करोमि सकलं दोर्दण्डसाध्यं मम ॥ ८ ॥

रामः—वत्स,
अज्ञानादथवाधिपत्यरभसादस्तपरोक्षे हता
सीतेयं प्रविमुच्यतामिति वचो गत्वा दशास्यं वद ।
नो चेल्लक्ष्मणमुक्तमार्गणगणच्छेदोच्छलच्छोणित-
च्छत्रच्छन्नदिगन्तमन्तकपुरं पुत्रैर्वृतो यास्यसि ॥ ९ ॥

अङ्गदः—देव,
संधौ वा विग्रहे वापि मयि दूते दशाननी ।
अक्षता मा क्षता वापि क्षितिपीठे लुठिष्यति ॥ १० ॥

रामः—साधु भो वालिनन्दन, साधु । (इति पृष्ठे हस्त दत्त्वा विसर्जयति ।)
(अङ्गद प्रणम्य निष्क्रान्तः ।)

सुग्रीवः—(लङ्काशैलशिखरमालोक्य ।) देव, पश्य पश्य ।
सावज्ञमिव संपश्यन्कपिवीरवरूथिनीम् ।
निजांसे दशकण्ठोऽयं दत्ते मत्तेभवदृशम् ॥ ११ ॥

तदागच्छत । वयमपि सुवेलशैलवनतिलकितानि जलनिधेस्तटानि
पश्यामः ।

(इति निष्क्रान्ताः ।)

(ततः प्रविशति रावणो मन्दोदरी विभीषणादिकश्च परिवारः ।)

रावणः—(विभीषणं प्रति ।) वत्स विभीषण,
एते ते मम बाहवः सुरपतेर्दोर्दण्डकण्डूहराः
सोऽहं सर्वजगत्पराभवकरो लङ्केश्वरो रावणः ।

१. 'रामः प्राह' इति पाठः. २. अयं श्लोकः क्षेमेन्द्रेण सुवृत्ततिलके भवभूतिनाम्नो-
दाहृतः. तत्र च द्वितीयचरणे 'सीतेयं प्रविमुच्यतां शठ मरुत्पुत्रस्य हस्तेऽधुना' इति पा-
ठोऽस्ति. ३. 'साधु अङ्गद, साधु वालिनन्दन' इति पाठः. ४. 'विसर्जयति' इति पाठः.
५. 'एते ते' इत्यादि श्लोकद्वयं पुस्तकान्तरे नास्ति.

सेतोर्वन्धमिमं शृणोमि काप्येभिः पश्यामि लङ्का वृतां
जीवद्भिस्तु न दृश्यते किमथवा किं वा नहि श्रूयते ॥ १२ ॥

अपि च ।

जम्भारातीभकुम्भस्थलदलनपटुश्चन्द्रहासाभिधानः

खङ्गः किं तापसस्य श्रवणविषयतां न प्रयातो मदीयः ।

यन्नासौ मेघनादप्रभृतिभटशतैर्व्यावृतां वेत्ति लङ्कां

तन्नूनं सत्यमेतत्प्रचलति हि मतिः प्राप्तकालस्य जन्तोः ॥ १३ ॥

यदाखण्डलदर्पेन्दुराहवो बाहवो मम ।

द्रुहन्ति तापसेभ्योऽपि तदरिष्टमहो महत् ॥ १४ ॥

मन्दोदरी—(खगतम् ।)

तं जेव्व अज्ज वि गले गरलं गव्वस्स वरिसए एस ।

जग्गन्ति जेण रक्खसकुलम्मि सोअङ्कुरकुडप्पा ॥ १५ ॥

(प्रकाशम् ।) णाह, पेक्ख पेक्ख । अच्चरिअं अच्चरिअम् ।

विलसिदसरोसवानरवरूहिणीकलअलस्स कल्लोला ।

इह तुह विलासवासम्मि वीर विरअन्ति पडिसद्दम् ॥ १६ ॥ (क)

रावणः—(सावज्ञम् ।) देवि प्रकृतिप्रियवादिनि, अलमलमनया मेकट-
कीटकोलाहलविभीषिकया । किमप्यपरं वक्तुकामासि ।

मन्दोदरी—

अज्ज वि ण कोवि दोसो रहुपहुणो देव देहि वैदेहीम् ।

मन्दोदरीअ मण्डणमखण्डभावं समम्भेदु ॥ १७ ॥ (ख)

(क) तमेवाद्यापि गले गरलं गर्वस्य वर्षलेषः ।

जाग्रति येन राक्षसकुले शोकाङ्कुरकुड्मलाः ॥

नाथ, भेक्षस्व प्रेक्षस्व । आश्चर्यमाश्चर्यम् ।

विलसन्सरोषवानरवरूथिनीकलकलस्य कल्लोलाः ।

इह तव विलासवासे वीर विरचयन्ति प्रतिशब्दम् ॥

(ख) अद्यापि न कोऽपि दोषो रघुप्रभोर्देव देहि वैदेहीम् ।

मन्दोदर्या मण्डनमखण्डभावं समम्भेदु ॥

रावणः—(सक्रोपहासम् ।) देवी,

एकं तावदकृत्यमेतदतुलं यन्मैथिलीयं हृता

द्वैतीयीकमिदं विमृश्य यदसौ तस्मै तदा नार्पिता ।

तार्तीयीकमिदं तु यत्कपिभटैर्बद्धेऽद्य वारां निधौ

संधानं दशकंधरो रचयति क्ष्मानन्दिनीमर्पयन् ॥ १८ ॥

तदवतंसयतु न्वती विलासगृहम् । (इति मन्दोदरी षोष्प विस्रजन्ती निष्क्रान्ता ।)

रावणः—(विभीषण प्रति ।) वत्स विभीषण, तवापि किमपि वक्तव्यमस्ति ।

विभीषणः—देव लङ्केश्वर, विचारय नयचक्षुषा ।

मनुष्यौ न मनुष्यौ तौ वानरास्ते न वानराः ।

व्याजेन किमपि च्छन्नं देव दुर्दैवमेव ते ॥ १९ ॥

तदियं मुच्यतां राक्षसकुलकालरात्रिर्जानकी ।

रावणः—(सरोष खड्गमादाय ।) आः पाप प्रतिपक्षपक्षपातिन् कुलाङ्गार
दुराचार, एष ते चन्द्रहासेन शिरः पातयामि । (इति संरभते ।)

(विभीषणश्च सभयमपसरति ।)

माल्यवान्—(अन्तराले भवन् ।) देव लङ्केश्वर, विचारय नयचक्षुषा
किमहितमभिहितं कुमारविभीषणेन ।

रावणः—भोः, त्वमपीदृशः संपन्नः ।

(माल्यवान्सभय तूष्णीमास्ते ।)

रावणः—(विभीषण प्रति ।) अरे बान्धवापसद, परिहर मे राजधानीम् ।
तमेव च वनेचरमनुप्रविश्य प्रकाशय नीतिनैपुण्यम् । न पुनः कथाशेषं
करिष्यामि ।

विभीषणः—न भाव्यमन्यथा भवति । (इति वदन्निष्क्रान्तः ।)

(ततः प्रविशति प्रहस्ताभिधः प्रतीहारः ।)

प्रहस्तः—देव, रामस्य दूतोऽहमिति ब्रुवाणः कोऽपि शाखामृगो
द्वारमध्यास्ते ।

रावणः—(सावज्ञम् ।) प्रवेशय तावत् ।

(ततः प्रविशति प्रहस्तेन सहाद्वदः ।)

अङ्गदः—(रावणमवलोक्य स्वगतम् ।)

स एष जगदास्कन्दकौतुकी दशकंधरः ।

गन्मौलिकमलारामे रामः क्षेप्ता शिलीमुखान् ॥ २० ॥

(प्रकाशम् ।)

रे राक्षसाः कथयत क्व स रावणाख्यो

रत्नं रवीन्दुकुलयोरपहत्य नष्टः ।

त्रैलोक्यदीपनकरास्त्रशिखाकराले

यो रामनामदहने भविता पतङ्गः ॥ २१ ॥

(बहवो राक्षसा रावणरूप विश्रुति ।)

अङ्गदः—

रे रे रावण रावणाः कति बहूनेतान्वयं शुश्रुमः

प्रागेकं किल कार्तवीर्यनृपतेर्दोर्दण्डपिण्डीकृतम् ।

एकं नर्तनदापितान्नकवलं दैत्येन्द्रदासीजनै-

रेकं वक्तुमपि त्रपामह इति त्वं तेषु कोऽन्योऽथवा ॥ २२ ॥

रावणः—(बहुरूपाणि सहस्र सहस्रम् ।) भो भोः शास्त्रामृग, कस्त्वं क-
स्यासि दूतः ।

अङ्गदः—

पितर्युपरते यस्तु नोद्वहेत्पैतृकीं धुराम् ।

तेन नैवोपदेष्टव्याः स्वस्य वंशस्य पूर्वजाः ॥ २३ ॥

तथापि भवतु ।

रक्षोदुर्भिक्षमाधातुमवतीर्णोऽस्ति यः क्षितौ ।

तस्य रामस्य दूतोऽहं सुतस्तस्य च वालिनः ॥ २४ ॥

अपि च ।

तस्य रामस्य दूतोऽहं येन मे जनको हतः ।

वालिनस्तस्य पुत्रोऽहं यद्वीर्यानुभवस्तु ॥ २५ ॥

रावणः—(अङ्गद प्रति ।)

रामः किं कुरुते

अङ्गदः— न किञ्चित्

रावणः— अपि च प्राप्तः पयोधेस्तटं

कस्मात्सांप्रतम्

अङ्गदः— एवमेव हि

रावणः— ततो बद्धः किमम्भोनिधिः ।

अङ्गदः—

क्रीडाभिः

रावणः— किमसौ न वेत्ति पुरतो लङ्केश्वरो वर्तते

अङ्गदः—

जानात्येव विभीषणोऽस्य निकटे लङ्कापदे स्थापितः ॥ २६ ॥

रावणः—(साशङ्कम् ।) रामस्याधुना कीदृशी चर्या ।

अङ्गदः—

अङ्गे कृत्वोत्तमाङ्गं ह्रैवगबलपतेः पादमैक्षस्य हन्तुः

कृत्वोत्सङ्गे सलीलं त्वचि कनकमृगस्याङ्गमाधाय शेषम् ।

बाणं रक्षःकुलघ्नं प्रगुणितमनुजेनादरात्तीक्ष्णमक्ष्णः

कोणेनोद्वीक्षमाणस्त्वदनुजवचने दत्तकर्णोऽयमास्ते ॥ २७ ॥

(रावणस्तत्रावज्ञा नाटयन्, प्रहस्तस्य कर्णे एवमेव कथयति ।)

प्रहस्तः—यदादिशति देवः । (इति निष्क्रान्तः ।)

(ततः प्रविशति प्रहस्तेन सह मायामैथिली ।)

मैथिली—जअदु जअदु अज्जउत्तः । (क) (इत्यभिधानां रावणोत्सङ्ग-
मारोहति ।)

रावणः—(स्वगतम् ।) साधु भो मायामपि साधु, जानासि दशकण्ठ-
माराधयितुम् ।

(क) जयतु जयत्वार्यपुत्रः ।

१. 'रामः किं कुरुते' इत्यादिरङ्गदरावणयोरुक्तिप्रयुक्तिरूपः श्लोकः. २. सुधीवस्य.
३. हनूमतः.

अङ्गदः—(सविषादमात्मगतम्) अपि नाम जानकी परायाङ्गनाचरितमाचरेत् । भवतु । विलोकयामि तावत् ।

रावणः—देवि विदेहनन्दिनि, प्रतिबोध्यतां रामप्रहितोऽयं शास्त्रामृगः ।

मायामैथिली—(अङ्गद सबहुमानमवलोक्य ।) वत्स अङ्गद, मह वयणे-हि पडिबौधेहि राहवम्—

इस्मवर कीस सिज्जसि राहव तं वज णिअं णअरम् ।

दिण्णाहं णिजहिअए सक्खीकिय मयणेअस्स ॥ २८ ॥

अवि अ ।

मयि रावणङ्कपङ्कजविलासहंसीई अज्ज रहुणाहो ।

रक्खसभटेहिं भज्जिदभरतं भूसेदु णिजरज्जम् ॥ २९ ॥ (क)

अङ्गदः—(कर्णौ पिधाय ।) न खलु भवती जानकी । यतः ।

अश्रुतपूर्वाविनया पर्याप्तालंकृता च शीलेन ।

सा राघवस्य पत्नी पुनाति भुवनानि गङ्गेव ॥ ३० ॥

(ततः प्रविश्य पटाक्षेपेण)

राक्षसी—

श्रुत्वा रघुपतेः किञ्चिदनिष्टं देवं मैथिली ।

विधातुं सर्वदुःखान्तं लतापाशेन बाञ्छति ॥ ३१ ॥

रावणः—(सखेदम् ।) आः, किमेवमभिहितमनवसरे । राक्षसाः, रक्षत रक्षत जानकीम् । (इति मायामैथिलीं विसर्जयति ।)

अङ्गदः—(सहर्षम् ।) परमार्थमैथिलीमयेन तेजसा तिरस्कृतं मायामैथिलीमयमन्धकारम् ।

(क) वत्स अङ्गद, मद्वचनैः प्रतिबोधय राघवम्—

एषामुपरि कस्मात्खिद्यसे राघव तं व्रज निजं नगरम् ।

दत्ताहं निजहृदयेन साक्षीकृत्य मदनमेतस्य ॥

अपि च ।

मयि रावणाङ्कपङ्कजविलासहंस्यामद्य रघुनाथः ।

राक्षसभटैर्भञ्जितभरतं भूषयतु निजराज्यम् ॥

रावणः—भो वलीमुख, किमपि वक्तुकामः ।

अङ्गदः—

न दोषः स्वल्पोऽपि प्रभवति तवाकृत्यकरणा-

दपि क्रव्यादानां भवति परमं मण्डनमिव ।

अतः क्रव्यादेश त्वयि न परदारापहरणा-

दग्नैचित्यं किञ्चित्तदपि विषमाः क्षत्रियरुषः ॥ ३२ ॥

रावणः—(सक्रोधम् ।) आः पाप दुर्मुख, मौख्यदर्शनेन राघवमर्घयसि
न पुनर्निदर्शनेन ।

अङ्गदः—किमपरमुदाहरणं विलोकय ।

समं प्रतिज्ञया येन तीर्त्वा दुस्तरमर्णवम् ।

वनद्रुमाः सुवेलस्य भज्यन्ते त्वद्भुजा इव ॥ ३३ ॥

रावणः—अरे विचारमूढ,

पारावतैः किमयमम्बुनिधिर्न तीर्णः

क्रान्ताः कथं न कपिभिः क च नाम शैलाः ।

तद्वेद्मि दोर्बलमसौ यदि शौर्यरेखा-

माविष्करोति करवालकषोपलेऽद्य ॥ ३४ ॥

अपि च रे, रावणं न जानासि ।

आस्कन्धावधि कण्ठपीठविपिने प्राक्चन्द्रहासासिना

छेत्तुं प्रक्रमिते मयैव झटिति वुध्यच्छिरासंततौ ।

अस्मेरं गलिताश्रु गद्गदपदं भुञ्जं च यद्येष्वभू-

द्वक्त्रेष्वेकमपि स्वयं स भगवांस्तन्मे प्रमाणं शिवः ॥ ३५ ॥

अङ्गदः—

किं राघवस्य दशकंधरचन्द्रहास-

वंशेऽभवन्भुवनभीतिभिदः शरास्ते ।

लूनानि यैस्तर्वा शिरांसि पुनः प्ररोह-

मेष्यन्ति मूढ नहि धूर्जटिपर्वणीव ॥ ३६ ॥

रावणः—(सक्रोधे चन्द्रहासमादाय ।) रे अपसरापसर मेऽग्रतः, न पुनः
कथाशेषं करिष्यामि ।

अङ्गदः—(गन्तुमिच्छन् ।)

रे नक्तंचरराज मुञ्च सहसा देवीमिमां मैथिलीं
मिथ्या किं निजपौरुषस्य नटनप्रागल्भ्यमभ्यस्यसि ।
एतां पश्यसि किं न किनरगणैरुद्धीतदोर्विक्रमां
सेनां वानरभर्तुरुद्धटभुजस्तम्भाग्रभीमां पुरः ॥ ३७ ॥

अपि च ।

शिरोभिर्मा देवीः शिव इव न ते दास्यति पुनः
प्रबन्धं पश्याब्धेः सरस इव कैलाससुभट ।
हितं तु त्वां ब्रूमो मम जनकदोर्दण्डविजये
चलत्कीर्तिस्तम्भ त्यज कमलबन्धोः कुलवधूम् ॥ ३८ ॥

किं च ।

आदौ येन सुबाहुमुख्यपिशिताहारैः समं ताडका
नीता नाशमतश्च भग्नवदनश्रीस्ते स्वसाकारि च ।
हत्वा येन वने भवद्वटवटून्बद्धोऽम्बुधिश्च क्षणा-
त्कर्ता त्वन्निधनस्य सैष समरे भ्रान्तिस्तवाद्यापि का ॥ ३९ ॥

अपि च ।

रे रे राक्षस मा स शंकरवरभ्रान्त्या विभाङ्गीर्तयं
रुष्टो मूढ तदैव यन्मतिरभूत्सीतापहारे हरः ।
नो चेदिष्टकपालमण्डनभृताप्यास्त्रण्ड्य मुण्डावलीं
भक्त्या दौकितमीश्वरेण किमहो प्रत्यर्पितं प्राभृतम् ॥ ४० ॥

अपि च । जानीमहे महेश्वरपरिचरणप्रसङ्गपरमार्थमपि भवतः । मिथ्या-
भिमानिन्,

आः पौलस्त्य किमेवमुत्पुलकितः स्वसै मुहुः श्लाघसे
यत्तोषं गमितः स्वमौलिकमलैर्बालेन्दुमौलिर्मया ।

प्राचीनं हि विरञ्चिपञ्चमशिरश्छेदापवादं स्मर-

न्देवोऽदत्त वरं तवापि कृपया कायव्रतं कुर्वतः ॥ ४१ ॥

शृणु रे दशवदन, वदनविवरविनिर्गतवाग्विभीषिकया न विभीमो वयम् ।

(इत्यभिधाय निष्क्रान्तोऽङ्गदः ।)

(नेपथ्ये ।)

त्वयि त्रिभुवनाधीशे हन्ति वानरवार्हिनी ।

सज्जो भव महावीर वीरत्वं क गतं तव ॥ ४२ ॥

रावणः—(सौत्सुवयम् ।) अये, अस्मदनुजीविनो वध्यमाना भृशं बु-
म्बायन्ते ।

(ततः प्रविशन्ति विक्षताङ्गा निशाचरभटाः ।)

निशाचराः—

वानरैर्यदि वध्याः स्मस्त्वयि नाथेऽप्यसांप्रतम् ।

त्वमपि प्राणिते बुद्धिं शाश्वतीं मा कृथा वृथा ॥ ४३ ॥

रावणः—(सकोपं प्रहस्त त्वरितमाहूय ।)

संनह्यतां सपदि राक्षसवीरसेना

के नाम रामहतकस्य वनौकसोऽमी ।

जागर्ति यन्मम भुजे ननु चन्द्रहासः

श्यामीकृतामरवधूमुखचन्द्रहासः ॥ ४४ ॥

(पुनर्विकट परिक्रमन् ।) अरावणमरामं वा जगदद्य भविष्यति । (इति वद-
न्निष्क्रान्तः ।)

(ततः प्रविशतो हेमाङ्गदचित्राङ्गदौ गगनवीथीसंचारिणौ गन्धर्वौ ।)

हेमाङ्गदः—सखे चित्राङ्गद,

दिव्यास्त्रैर्भूर्भुवःस्वस्त्रितयडमरकोड्ढामरैर्योधयित्वा

लूनोत्क्षिप्तैः शिरोभिर्दशभिरघिनभो दर्शितैकादशार्कः ।

काकुत्स्थेनावकीर्णो निञ्जविशिखशिखायोगपीठोपहृतो

ब्रह्मास्त्रेणाधिशेते रजनिचरपतेर्वीरशय्यां कबन्धः ॥ ४५ ॥

चित्राङ्गदः—सखे, अनया गगनवीथ्या बहोः कालात्संचरावहे
निर्भयमेवम् ।

(नेपथ्ये कलकलः ।)

यद्वक्राणां दशानामिव दश ककुभः शामितुं मृष्टिरासी-

द्विशत्यायश्च दोभिर्दशगुणितमिव प्राप्तवान्वीर्यवर्धम् ।

लङ्केन्द्रः संजितेन्द्रः समरभुवि जवाज्जानकीवल्लभेन

ज्योतिर्दीपैः क्षुरपैः स खलु विरचितो निर्विवन्धः कवन्धः ॥ ४६ ॥

चारणः—शृणु हेमाङ्गद, चित्राङ्गद, चित्रमिवावलोकय ।

हेलाखण्डितचण्डहेमहरिणैर्वाणैः कुलं रक्षसां

शेषीभूतपिभीषणं गुणनिधौ कृत्वापि रामे स्थिते ।

प्रत्युज्जीवितशङ्कया यमजितो लङ्कापतेः कातरै-

र्नो मुक्ताः कुसुमस्रजो न च सुरैरास्फालितो दुन्दुभिः ॥ ४७ ॥

चित्राङ्गदः—(सचमत्कार हेमाङ्गद प्रति ।) सखे हेमाङ्गद, ईदृगेवाद्भुत-
रसैकभाजनं भवानीपतिभक्तिभासुरः प्रबलप्रतापभरप्रणमितसकलसुरासुरो
वीरवीरोत्तंसः स्वत्वयं नक्तंचरचक्रवर्ती । यः किल पुरा पुरारिपरिचर्या-
वसरे

विभ्राणं दशवक्रतां क्रममिलत्पञ्चाननीपूजया

यः सर्वं स्वमिव स्वमीश्वरमिति ज्ञात्वा मुखैः पञ्चभिः ।

शंभोरेव शिरःसु तं निजकरं व्यापारयन्वारितः

पार्वत्याः कथमप्यहो न स दशग्रीवो गिरां गोचरः ॥ ४८ ॥

(कर्मप्रावत्यमीक्षमाणः । सखेदम् ।) सखे हेमाङ्गद, पश्य पश्य ।

इह खलु विषमः पुरातनानां भवति हि जन्तुषु कर्मणां विपाकः ।

हरशिरसि शिरांसि यानि रेजुः शिव शिव तानि लुठन्ति गृध्रपादैः ॥ ४९ ॥

हेमाङ्गदः—सखे, नातिचित्रमेतत् । ‘यतो धर्मस्ततो जयः’ इत्ययं सत्य
एव शास्त्रप्रवादः । अतोऽस्मिन्नर्थे शरीरादिभिः पुण्यापुण्यकारिणामायति-
र्दर्शिता । अत्र रावण एवोदाहरणमापद्यते । तथाहे ।

वपुर्मुख्यं वित्तं व्ययितमिह धर्मार्थमवनौ
 खलु स्फारीभूतं वलति निपरीतं नहि पुनः ।
 वलि कुर्वन्शंभोः पलभुजपतिः सत्रिभुवनां
 शिरःश्रेणी लेभे ननु विगमयन्नुत्पलकृते ॥ ५० ॥

(नेपथ्ये ।)

वाणैर्लोञ्छितकेतुयष्टिशिखरो मूर्छानमत्सारथि-
 र्मासास्वादनलुब्धगृध्रविहगश्रेणीभिरासेवितः ।
 रक्षोनाथकबन्धगाढपतनक्षुण्णाक्षदण्डो हयै-
 र्हेषित्वा स्मृतमन्दुरास्थितिहृतैर्लङ्कां रथो नीयते ॥ ५१ ॥

(पुनर्नेपथ्ये ।)

सर्वा गीर्वाणवध्वो व्रजत निजगृहान्वद्धमाधोरण द्रा-
 क्स्वर्गेभस्तम्भमालानय सुरकरिणं यामिका यात देवाः ।
 भूयो दिव्यद्रुमाणां भवतु ननु वने नन्दने संनिवेशो
 द्वारि क्षिप्तं यदैन्द्रे दशवदनशिरः किंकरैरङ्कितस्य^(१) ॥ ५२ ॥

अपि च ।

रणरसिकसुरस्त्रीमुक्तमन्दारदामा
 स्वयमयमवतीर्णो लक्ष्मणन्यस्तहस्तः ।
 विरचितजयशब्दो वन्दिभिः स्यन्दनाङ्गा-
 दिनकरकुललक्ष्मीवल्लभो रामभद्रः ॥ ५३ ॥

रामः—(पुष्पकाधिरूढोऽयोऽयामागच्छन्सीता प्रति लङ्कारणभूमिं दर्शयन् ।)

अत्रासीत्फणिपाशबन्धनविधिः शक्त्या भवद्देवरे
 गाढं वक्षसि ताडिते हनुमता द्रोणाद्रिरत्राहतः ।
 दिव्यैरिन्द्रजिदत्र लक्ष्मणशरैर्लोकान्तरं लम्बितः
 केनाप्यत्र मृगाक्षि राक्षसपते कृत्ता च कण्ठाटवी ॥ ५४ ॥
 इति नवरसगीर्भिर्जानकीं प्रीणयन्वः
 पुलकितललैताङ्गः पैतृकं प्राप्य धाम ।

सुखयतु कुलराज्यं पालयन्नुत्कषौरः

प्रकटितबहुभद्रः*सर्वदा रामभद्रः ॥ ९९ ॥

स्वनिर्मितं किञ्चन गद्यपद्यबन्धं कियत्प्राक्तनमत्कवीन्द्रैः ।

प्रोक्तं गृहीत्वा प्रविरच्यते स्म रसाद्व्यमेतत्सुभटेन नाट्यम् ॥ ९६ ॥

इति सुभटकावप्रणीत दूताङ्गद नाम च्छायानाटक समाप्तम् ।

समाप्तोऽयं ग्रन्थः ।



दूताङ्गदस्थश्लोकानां सूची ।

	पृ० श्लो०		पृ० श्लो०
अङ्गे कृतोत्तमादं प्लवगवलप	८ । २७	बाणैर्लाञ्छितकेतुयष्टिशिखरो	१४ । ५१
अज्ज वि ण कोवि दोसो ..	५ । १७	विभ्राण दशवक्त्रता कममिल...	१३ । ४८
अज्ञानादथवाधि च्यरपसा ...	४ । ९	मनुष्यौ न मनुष्यौ तौ ..	६ । १९
अत्रासीत्फणिपाशर्वन्वनविधि	१४ । ५४	मयि रावणङ्गपङ्कजविलासह ...	९ । २९
अश्रुतपूर्वाविनया पर्याप्ताल ..	९ । ३०	यदाखण्डलदपेन्दुराहवो ...	५ । १४
आः पौलस्त्य किमेवमुत्पुलकि	११ । ४१	यद्वक्राणां दशानामिव दश ..	१३ । ४६
आदौ येन सुवाहुमुख्यपिपि...	११ । ३९	यावल्ललाटशिखरं भ्रुकुटि ...	३ । ६
आस्कन्धावधि कण्ठपीठविपिने	१० । ३५	रक्षोदुर्भिक्षमाधातुमवतीर्णो ..	७ । २४
इति नवरसगीर्भिर्जानकीं प्री	१४ । ५५	रणरसिकसुरस्त्रीमुक्तमन्दार ..	१४ । ५३
इन्मवर किस खिज्जसि राह. .	९ । २८	राम. कि कुस्ते	८ । २६
इह खलु विषमः पुरातनानां भव	१३ । ४९	रे नक्तचरराज मुञ्च सहसा	११ । ३७
उद्योगिनं पुरुषसिहमुपैति ..	३ । ५	रे राक्षसाः कथयत क स ..	७ । २१
एक तावदकृत्यमेतदतुल ..	६ । १८	रे रे राक्षस मा स्म शक्रवर	११ । ४०
एते ते मम बाहवः सुरपते ...	४ । १२	रे रे रावण रावणा. कति बहू	७ । २२
कि राघवस्य दशकवरचन्द्र ...	१० । ३६	वपुर्मुख्य वित्तं व्ययितसिह ...	१४ । ५०
किं प्राकारविहारतोरणवतीं...	३ ।	वानरैर्यदि वध्याः स्मस्त्वयि	१२ । ४३
जम्भारातीभकुम्भस्थलदलन	५ । १३	विलसिदसरोसवानरवरूहिणी	५ । १६
तं ज्जेव्व अज्ज वि गले गरल	५ । १५	शमो. कोदण्डभङ्गादवि ...	१ । २
तस्य रामस्य दूतोऽहं येन ...	७ । २५	शिरोभिर्मा देवी. शिव इव न	११ । ३८
तारापतौ वानरराजलक्ष्मीं ...	२	श्रुत्वा रघुपतेः किञ्चिदनिष्टं ...	९ । ३१
तीर्णोऽर्णवः कवलितेव ..	३	स एष जगदास्कन्दकौतुकी...	७ । २०
त्वयि त्रिभुवनाधीशे हन्ति ...	१२ । ४२	संधो वा विग्रहे वापि मयि. .	४ । १०
स्खलितयडमर	१२ । ४५	संनह्यतां सपदि राक्षसवीर ...	१२ । ४४
न दोषः स्वल्पोऽपि प्रभवति	१० । ३२	समं प्रतिज्ञया येन तीर्त्वा ..	१० । ३३
पायात्स वः कुमुदकुन्द. . . .	१ । १	सर्वा गीर्वाणवध्वो ब्रजत निजगृ	१४ । ५२
पारावतैः किमयमम्बु	१० । ३४	सावज्ञमिव संपश्यन्कपिवीर..	४ । ११
पितर्युपरते यस्तु नोद्वहे ...	७ । २३	स्वनिर्मित किञ्चन गद्यपद्यबन्धं	१५ । ५६
पिता ते यद्वाली वलिनि ..	३ । ७	तच्चण्डहेमहरिणैर्वा	१३ । ४७